

Тэлесеткі

Пра кіно нямала песень складзена

А яшчэ адну спячюць 10 лютага ў фінальным выпуску праекта «Кіно маёй краіны» ўдзельнікі творчай каманды — акцёры, рэжысёры і тэлеведучыя.

Наогул праект рэжысёра і прадзюсара Белтэлерадыёкампаніі Сяргея Кацёра выходзіць на канале «Беларусь 3» са снежня 2019-га. У шототыднёвай праграме аўтар і вядучы, таксама вядомы рэжысёр і пісьменнік Уладзімір Арлоў расказвае пра знакавыя падзеі і самыя любімыя свае кінастужкі за 95-гадовую гісторыю айчыннага кіно. Завершаць гэтыя аповед 10 лютага калейдаскоп сучаснага этапу кіно і ваенны дэтэктыў «Сляды на вадзе» («Беларусьфільм», 2016 год). А для прыгожай фінальнай кропкі ў гуказапісваючай студыі медыяхолдынга сабраўся суцэльны кветнік сяброў і калег па творчым цэху: сам Уладзімір Арлоў, народны артыст Беларусі Аляксандр Яфрэмаў, актрыса, заслужаная артыстка краіны Валерыя Арланава, дырэктар нацыянальнай кінастудыі «Беларусьфільм» Уладзімір Карачэўскі, карэспандэнт АТН Лідзя Заблоцкая і вядучая «Навін культуры» Ганна Панцялеева, якія пад акампанемент кампазітара Алега Елісеенкава выканалі лірычную кампазіцыю. Тэкст песні, якая называецца «Час кіно», напісаў рэжысёр Сяргей Кацёр, і гэта своеасаблівае прызнанне ў любові да «найважнейшага з усіх відаў мастацтваў».

Вікторыя ЗАХАРАВА.
Фота прэс-службы Белтэлерадыёкампаніі.



ШАХМАТНЫ КЛУБ

Выпуск № 87

Сённяшняю задачу склаў расійскі шахматны кампазітар А. Вінаградаў (гл. дыяграму).
Белыя: Кра5, Фд8, Ла6, Кд7 (4).
Чорныя: Крб7, Сс8, пс7 (3).
Мат за 2 хады.
Дасылайце рашэнні на адрас рэдакцыі («Звязда», вул. Б. Хмяльніцкага, 10а, Мінск, 220013) або на электронны адрас вядучага аддзела: vadim_ne67@mail.ru

* * *

Завяршыўся жаночы матч на першыноство свету паміж кітаянкай Цзюй Вэньцзюнь і расіянкай Аляксандрай Гарачкінай. Першая палова спаборніцтва праходзіла ў Шанхаі, другая — ва Уладзівастоку. З 12 класічных партый кожная шахматыстка выйграла тры, а шэсць скончыліся ўнічыю. У чатырох дадатковых партыях у хуткія шахматы мацнейшая была кітаянка: 1 перамога, 3 нічыі. Такім чынам, Цзюй Вэньцзюнь захавала свой тытул і стала ўжо трохразовай чэмпіёнкай свету.

* * *

На турніры ў Іспаніі Мікіта Маёраў заняў 24-е месца са 173. У Стакгольме Станіслаў Цыганчук быў пяты. У індыйскім Мумбаі (152 удзельнікі) Кірыл Ступак, Аляксей Аляксандраў і Аляксей Фёдараў занялі адпаведна 4-е, 20-е і 40-е месцы. У сталіцы Індыі (353 гульцы) яны выступілі больш паспяхова: другі — А. Аляксандраў, восьмы — А. Фёдараў, сямнаццаты — К. Ступак. Вось некалькі пераможных партый нашых гросмайстраў з турніра ў Дэлі.

Хасэ Марцінес Алкантара — Аляксей Аляксандраў. 1. е4 е5 2. Кf3 Кс6 3. Сb5 Кf6 4. d3 Сс5 5. с3 0-0 6. 0-0 Ле8 7. Кbd2 а6



8. Са4 b5 9. Сb3 d6 10. Ле1 Се6 11. h3 h6 12. С:е6 Ле6 13. Кf1 d5 14. Фе2 Фd7 15. Кg3 Лd8 16. Се3 С:е3 17. Ф:е3 d4 18. cd К:d4 19. К:d4 Ф:d4 20. Ф:d4 Л:d4 21. Лас1 Л:d3 22. Л:с7 Лd2 23. Лс8+ Крh7 24. Лес1 Л:b2 25. Л1с7 Ке8 26. Л:f7 Кd6 27. Лс6 К:f7 28. Л:е6 Л:a2 29. Ле7 Кd6 30. Лd7 Лd2 31. Кf5 К:е4 32. Л:g7+ Крh8 33. f3 Кс3 34. Лb7 а5 35. К:h6 а4 36. Кg4 Лd6 37. Ла7 b4 38. К:е5 Лd1+ 39. Крh2 а3 40. Кg4 Крg8 41. Ке3 Лb1 42. Лd7 Крf8 43. Ла7 а2 44. Кс2 b3 45. Кd4 b2, 0:1.

Аляксей Фёдараў — Орцік Нігматаў. 1. е4 с5 2. Ке2 Кс6 3. Кbc3 Кf6 4. g3 g6 5. Сg2 Сg7 6. d3 d6 7. 0-0 0-0 8. h3 Лb8 9. Лb1 b5 10. а3 а5 11. а4 b4 12. Кb5 Кd7 13. е5 d5 14. f4 е6 15.с4 bc 16.bc f6 17.d4 cd 18.Ke:d4 К:d4 19.cd Са6 20.Са3 Лf7 21.Cd6 Лb7 22.С:d5 ed 23. е6 Ле7 24. С:е7 Ф:е7 25. ed Ф:d7 26. f5 С:b5 27. ab Л:b5 28. Фе2 Л:b1 29. Л:b1 Крf7 30. Фа6 Ф:f5 31. Фа7+ Крg8 32. Лb8+ Сf8 33. Фс5, 1:0.

Кірыл Ступак — В. Картлік. 1. d4 с5 2. d5 d6 3. Кс3 g6 4. е4 Сg7 5. h3 Кf6 6. Сb5+ Cd7 7. а4 0-0 8. Кf3 Ка6 9. Сс4 Кс7 10. 0-0

а6 11. е5 Кfе8 12. Ле1 b5 13. Cf1 Лb8 14. Ла2 Сс8 15. Cf4 Фd7 16. b3 Сb7 17. ab ab 18. Ла7 f6 19. ed ed 20. Фd3 b4 21. Ка4 Фd8 22. К:c5 dc 23. d6 Ка8 24. Л:е8 Л:е8 25. d7 Лf8 26. Cd6 Сс6 27. С:c5 Лf7 28. С:b4 Л:d7 29. Л:d7 Ф:d7 30. Ф:d7 С:d7 31. Сс4+, 1:0.

У індыйскім Чэнаі (284 удзельнікі) А. Аляксандраў і К. Ступак падзялілі 1—8 месцы, А.Фёдараў быў трынаццаты.

* * *

Цікавы «марш» беллага караля вядзе да перамогі ў наступным эцюдзе (аўтар — В. Дуброўскі).

Белыя: Крg8, пп. а6, а7, b6 (4).
Чорныя: Кра8, Kh8, pf6 (3).
Выйгрыш.
Рашае 1. Крg7 f5 2. Крf6 Кg6 3. Кре6 Кf4+ 4. Крd6 Кd3 5. Крс7 Кс5 6. b7+ К:b7 7. ab+.

* * *

Рашэнне задачы з мінулага выпуску: 1. Кf2! Першыя правільна адказалі Ігар Ананіч, Васіль Жуковіч, Сяргей Цяльпук, Віктар Жук, Уладзімір Ізотаў.

Вадзім ЖЫЛКО.

Сядзі і глядзі

Прэм'еры ў любімых жанрах

Надвор'е сёлета мяняе настрой без папярэджання, і многія ўжо жывуць у чаканні вясны. Тэлеканалы таксама радуюць гледачоў навінкамі.

ВЯЧЭРУ
АДДАЙ БЛОГЕРАМ

«Вячэра не патрэбна» — такую назву мае новы праект, які стартуе ўжо ў гэтую нядзелю. У забаўляльным шоу мы ўбачым, як нарэзаць інгрэдыенты для салаты шрубакрутам, ці магчыма пасмажыць мяса газавай гарэлкай на рыдлёўцы, які атрымліваецца амлет, калі гатаваць яго ў зварочнай мас-

нальнае аб'яднанне тэлеэфіру і вяшчання ў сеціве, якое прадыктавана сучаснымі густамі моладзі і яе захапленнем разнастайнымі гумарыстычнымі інтэрнэт-фарматамі. Кулінарнага шоу ў звыклым фармаце чакаць не варта, і не спрабуйце паўтарыць убачанае самастойна!

Вядучымі новага праекта будуць трое таленавітых юнакоў Васіль Чэхаў, Пётр Сафронаў і Дзмітрый Лаўроў. А вось сярод гасцей і непасрэдных удзельнікаў кулінарна-гумарыстычных выпрабаванняў убачым, напрыклад, спявачку і блогера Леру Яскевіч, Віцэ-міс свету Plus Size Яўгенію Цюленеву, былога лідара гурта «Без бі-



цы, і шмат іншых цікавых эксперыментаў... «Вячэра не патрэбна» — гэта тая праграма, дзе вядучыя і ўдзельнікі кідаюць выклік адно аднаму, правяраючы сябе і іншых на трываласць, стрэсаўстойлівасць і пачуццё гумару. У кожным выпуску дзве каманды праз выкананне непрадказальных, інтэлектуальных, а часам і небяспечных заданняў павінны будучь вырашыць вельмі простую задачу: прыгатаваць звычайную страву. Яна ў канцы праграмы адправіцца на дэгустацыю «таёмнаму гасцю». Аднак кулінарыя ў праграме будзе далёка не галоўнай, бо ў прыярытэце гумар і відовішча. Стваральнікі праекта адзначаюць, што праграма «Вячэра не патрэбна» — арыгі-

лета» Віталія Артыста ды многіх іншых персон.

Прэм'ерны выпуск глядзіце 9 лютага на «Беларусь 2» у 15.30.

ХТО ВЫЙДЗЕ
Ў «НАЧНУЮ ЗМЕНУ»?..

Пілотную серыю новага серыяла нядаўна прадставілі першым гледачам у сталіцы. Яго стваральнікамі выступілі энтузіясты — супрацоўнікі тэлеканала АНТ. Маючы ўласныя апэратараў, рэжысёраў і сцэнарыстаў у штаце і багаты вопыт выпуску разнастайных праграм, аднавін да дакументальных, спартыўных, музычных і забаўляльных, тут вырашылі паспрабаваць наладзіць вытворчасць новага

фармату — здымаць серыял з беларусамі і пра іх. Што адметна, стаць суаўтарам можа кожны — варта толькі прайсці апытанне на сайце тэлеканала і тым самым дапамагчы творчай групе ўбачыць запыты глядацкай аўдыторыі. Тэлевізійнікі кажуць, што гатовы да канструктыўнага дыялогу і народнага абмеркавання.

Пасля прагляду пілотнага выпуску серыяла рэжысёр Аляксандр Яфрэмаў, напрыклад, зазначыў: «Я не лічу, што гэта чарнавы матэрыял, бо гэта вельмі якасная работа і перспектыўная. Яна прадугледжвае працяг. Знойдзена цудоўнае месца дзеяння — праўка, дзе можа адбывацца ўсё што заўгодна. У іх цудоўная тройка персанажаў, і іх прыгоды могуць мець самы розны працяг. Яны могуць жыць з намі штовечар». Таму цалкам імаверна, што ў хуткім часе ў тэлеэфіры мы нарэшце ўбачым серыял айчынный вытворчасці. Дату прэм'еры, аднак, на АНТ пакуль не называюць.

«СЛАБАЕ ЗВЯНО».
ПЕРАЗАГРУЗКА

Любімая многімі тэлегульня вернецца ў тэлеэфір праз 15 гадоў адсутнасці 14 лютага. Здымкі новых выпускаў распачаліся пасля зімовых канікул, і да канца года плануецца вытворчасць 32 эпізодаў. Вядучай

Алена ДРАПКО.

